

[20th October 1964]

மீன் வளர்த்தல்

* 39 கேள்வி.—திரு. சா. ராமசாமி: கனம் செய்தி விளம்பரத் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) நம் மாநிலத்தில் என்னென்ன வகை மீன்கள் வளர்க்கப்படுகின்றன?

(இ) நம் மாநிலத்திலிருந்து மீன்கள் இன உற்பத்திக்காகவும், உணவுக்காகவும் வெளியிடங்களுக்கு அனுப்பப்படுகின்றனவா?

(உ) இம் மாநிலத்தில் எங்கெங்கு மீன் பதப்படுத்தும் நிலையங்கள் உள்ளன?

(எ) 1962-63-ல் பதப்படுத்துவதற்காக செலவான தொகை எவ்வளவு? அதனால் வருவாய் எவ்வளவு?

கனம் திரு. கோ. பூவராகன்: (அ) இம் மாநிலத்தில் அடியிற கண்ட மீன் வகைகள் வளர்க்கப்படுகின்றன:—

கண்ணாடிக் கெண்டை, தங்கக் கெண்டை, ட்ரவுட், காக்கா மீன், சேல் கெண்டையில் மூன்று நான்கு ரகங்கள், வெண்கெண்டையில் இரண்டு மூன்று ரகங்கள், வாளை, கானம் கெளுத்தி, விரால் திலாப்பியா. கண்ணாடிக் கெண்டை, பால்மீன், மடவை, சங்கரா போன்றவை.

(இ) ஆம். பொதுமக்கள் உட்கொள்வதற்காகவும் வளர்ப்பதற்காகவும் மீன் வகைகள் இம் மாநிலத்திற்கு வெளியில் உள்ள இடங்களுக்கும் வழங்கப்படுகின்றன.

(உ) 1. மேட்டூர் அணைக்கட்டு, சேலம் மாவட்டம்.

2. தூத்துக்குடி, திருநெல்வேலி மாவட்டம்.

3. எண்ணூர், செங்கற்பட்டு மாவட்டம்.

4. நாகர்கோயில், கன்னியாகுமரி மாவட்டம்.

5. கடலூர், தென் ஆர்க்காடு மாவட்டம்.

6. நீலங்கரை, செங்கற்பட்டு மாவட்டம்.

(எ) 1962-63-ல் செலவான தொகை: 60,950 ரூபாய் 43 காசுகள்.

1962-63-ல் பெற்ற வருமானம்.—61,532 ரூபாய் 21 காசுகள்.

திரு. சா. கணேசன்: வாழைப்பழம் ஏற்றுமதிக்கு கஷ்டங்கள் இருப்பதாக சொல்லப்பட்டது. அப்படியென்றால் இதிலுள்ள வாளையையாவது ஏற்றுமதி செய்வதற்கு அரசாங்கம் முயற்சிக்குமா?

கனம் திரு. கோ. பூவராகன்: நான் குறிப்பிட்டது வாழை அல்ல. வாளை என்கின்ற மீனைப்பற்றி.

திரு. சா. ராமசாமி: தலைவர் அவர்களே, மீன் வகைகளை பிடித்து பதப்படுத்தி வைக்கின்ற முறைகள் நம் நாட்டில் குறைவாக இருக்கிறது. வெளிநாட்டிலிருந்து இறக்குமதி செய்கின்ற மீன்களைத்தான் நாம் உபயோகப்படுத்தவேண்டியிருக்கிறது.

20th October 1964]

விலையும் அதிகம் கொடுக்கவேண்டியிருக்கிறது. ஆகவே நம் நாட்டிலேயே மீன்களை பக்குவப்படுத்துவதற்கான நடவடிக்கையை தீவிரப்படுத்த உத்தேசம் உண்டா?

கனம் திரு. கோ. பூவராகன் : என்னுடைய விடையில் மீன்களை பனிக்கட்டியில் வைத்து பதப்படுத்துவதைப்பற்றி சொன்னேன். டின்களில் மீன்களை அடைத்து பதப்படுத்துவது பற்றி அரசாங்கம் வேண்டிய நடவடிக்கை எடுத்துக்கொண்டிருக்கிறது. சீக்கிரமாகவே இது கிடைப்பதற்கு வேண்டிய வழி செய்யப்படும்.

திரு. எம். தண்டாயுதபாணி : தஞ்சாவூர் ஜில்லாவில் மீன் வளம் போதிய அளவு அமையவில்லை. அதிராமப்பட்டினத்தில் இதற்காக மீன் வள நிலையம் ஒன்றை ஏற்படுத்துவதற்கு அரசாங்கம் முயற்சி எடுக்குமா?

கனம் திரு. கோ. பூவராகன் : இப்போது பல இடங்களிலும் இதற்கான வசதி செய்து கொடுத்து போதிய பலனும் கிடைத்து வருகிறது. நாகப்பட்டினம், தஞ்சாவூர் இந்த இடங்களிலும் ஏற்படுத்துவதற்கு வேண்டிய ஏற்பாடு செய்து கொண்டிருக்கிறோம்.

SRI K. S. G. HAJA SHERIFF : Sir, are the Government aware of the fact that this food stuff has not been tapped to any appreciable extent and if so, in view of the great scarcity of other foodstuffs, will the Government find it possible to tap this foodstuff, taking all aids possible?

கனம் திரு. கோ. பூவராகன் : இதை அரசாங்கம் உணர்ந்து தான் க்ராஷ் ப்ரோக்ராமில் பல திட்டங்கள் போடப்பட்டிருக்கின்றன.

திரு. கோ. சி. மணி : சேல் கெண்டை என்ற இனம் இப்பொழுது இருந்து வருகிறதா? இது எவ்வளவு நம் மாகாணத்திற்கு கொண்டு வரப்பட்டிருக்கிறது?

கனம் திரு. கோ. பூவராகன் : இதை இரண்டு மூன்று வகைகளாக வைத்திருக்கிறார்கள். என்னிடத்தில் தனித் தனியாக பெயர் இல்லை.

திரு. து. ப. அழகமுத்து : தலைவர் அவர்களே, மீன் வளர்ப்பு இலாகாவின் பூவாணர் பஞ்சாயத்து யூனியனுக்கு மீன் குஞ்சுகள் கொடுத்தது, வளர்ந்தபோது அவைகளெல்லாம் தவளைக் குஞ்சுகளாக மாறி விட்டன என்று சர்க்காருக்கு புகார் வந்ததா?

கனம் திரு. கோ. பூவராகன் : கனம் அங்கத்தினர் தவளைக் குஞ்சுகளை வளர்த்தால் தவளைகளாக ஆகியிருக்கும். மீன் குஞ்சுகளை வளர்த்தால் மீன்களாக ஆகியிருக்கும்.

கனம் சபாநாயகர் : மீன் குஞ்சுகளே தவளைகளாக மாறினால் தவளைகளையும் சாப்பிடலாம் என்பதற்கு இது ஒரு ஆதாரம். (சிரிப்பு)

திரு. ம. கமலநாதன் : மீன் வளத்தைப் பெருக்குவதற்குச் செயற்கை முறையில் மீன் முட்டைகளை உண்டாக்கும் திட்டம் எந்த அளவில் இருக்கிறது என்று அறிய விரும்புகிறேன்.

[20th October 1964]

கனம் திரு. கோ. பூவராகன் : செயற்கை முறையில் உற்பத்தி செய்யும் திட்டம் நல்ல முறையில் நடந்து வருகிறது. அந்த முறையிலும் நம் ராஜ்யத்தில் செய்து வருகிறோம்.

திரு. கே. எஸ். அர்த்தநாரீஸ்வர கவுண்டர் : அமைச்சர் அவர்கள் செலவு 60,000 ரூபாய் என்றும் வருவாய் 61,000 ரூபாய் என்றும் சொல்லியிருக்கிறார்கள். மேட்டூரைப் பொறுத்த வரையிலும் அங்குள்ள மீன்களுக்கு கல்கத்தாவில் நல்ல கிராக்கி இருப்பதால், கிலோ ஒன்றுக்கு தனிப்பட்ட வியாபாரிக்கு 2 ரூபாய் லாபம் கிடைப்பதால் கூட்டுறவு முறையில் ஏற்பாடு செய்து நல்ல வருவாய் வருவதற்கு அதிக விரைவில் ஏற்பாடு செய்வார்களா என்று அறிய விரும்புகிறேன்.

கனம் திரு. கோ. பூவராகன் : மொத்தத்தில் மேட்டூர் டாமில் மட்டும் 17,000 ரூபாய் செலவு செய்யப்பட்டு 20,000 ரூபாய் வருமானம் வந்திருக்கிறது. மேட்டூரிலிருந்து கல்கத்தா போன்ற இடங்களுக்கு கோவாப்பேடிச் சொஸைட்டி மூலம் அனுப்பப்பட்டு வருகிறது.

திரு. முனு. ஆதி : தலைவர் அவர்களே, மீன் வளர்ப்புக்கும், பக்குவப்படுத்துவதற்கும் செலவு செய்யும் அரசாங்கம் கருவாட்டுக்கான திட்டம் ஏதாவது வைத்திருக்கிறார்களா? வெளி நாடுகளுக்கு அனுப்புவதற்காக திட்டம் போட்டு தொகை ஒதுக்கி வைத்திருக்கிறார்களா?

கனம் திரு. கோ. பூவராகன் : கருவாடு தயாரிக்கும் திட்டம் ஒன்றும் இல்லை. வெளிநாட்டுக்கு 1962-63-ம் ஆண்டில் 267.66 மெட்ரிக் டன்னும், 1963-64-ம் ஆண்டில் 8,565.962 மெட்ரிக் டன்னும் அனுப்பப்பட்டிருக்கிறது.

திரு. கி. இரா. சம்பந்தம் : மீன் வளர்ப்புத் திட்டத்திலே தொட்டிகள் கட்டுவதிலே செலவழிப்பதால் வருமானம் அதிகமாக இருப்பதாகத் தெரியவில்லை. அதற்கு பதில் ஆங்காங்கு கிராமங்களில் இருக்கிற குளங்களில் மீன் குஞ்சுகளை வளர்ப்பதற்கான திட்டமாக மாற்றினால் லாபம் அதிகமாக இருக்கும் என்று நினைக்கிறேன். அந்த மாதிரி மாற்றி அமைத்துச் செய்ய அரசாங்கம் ஏற்பாடு செய்யுமா?

கனம் திரு. கோ. பூவராகன் : ஓரளவு வளர்க்கப்பட்ட பிறகு தான் குட்டைகளில் விட முடியும். அந்த நிலையில் தான் செய்கிறார்கள். ஆரம்பத்தில் முட்டையில் இருந்து வெளி வந்து கொஞ்ச காலம் வரையில் தனிப் பராமரிப்பு இருந்து பிறகு குட்டைகளில் விட்டுப் பாதுகாக்க முடியுமே தவிர அந்த முறை இல்லையென்றால் பாதுகாக்க முடியாது.

திரு. மு. கருணாநிதி : மீன்கள் வெளியிடங்களுக்கு அனுப்பப் படுவதாகக் கூறினார்கள். இனப் பெருக்குக்கு எந்த எந்த இடங்களுக்கு அனுப்பப்படுகின்றன? உணவுக்காக எந்த இடங்களுக்கு அனுப்பப்படுகின்றன?

20th October 1964]

கனம் திரு. கோ. பூவராகன் : இனப் பெருக்குக்காக பஞ்சாப், உத்தர் பிரதேஷ், கேரளா, உகாண்டா போன்ற இடங்களுக்கு அனுப்பிக்கொண்டிருந்தோம். இப்போது யார் எங்கிருந்து கேட்கிறார்களோ அங்கு அனுப்புகிறோம். மீனப் பொறுத்த அளவில் குளம் குட்டைகளில், நீர்த் தேக்கங்களில் உள்ள மீன்களை பெங்கால், கல்கத்தா போன்ற இடங்களுக்கு அனுப்புகிறோம். மற்றும் வெளி நாடுகளுக்கு தனிப்பட்டவர்களால் அனுப்பப்பட்டு சிலோன் போகிறது. மற்ற விவரங்கள் என்னிடம் இல்லை. தனியாகக் கேள்வி போட்டால் பதில் சொல்லலாம்.

திருமதி ராஜாத்தி குஞ்சிதபாதம் : இத்தனை மீன் உற்பத்திக்கு அரசாங்கம் செலவழித்தும் மீன் விலை 10 அணா, 12 அணா இருந்தது 1½ ரூபாய், 1¾ ரூபாய் ஆக இருக்கிறது. வெளி நாடுகளுக்கும் வெளி மாகாணங்களுக்கும் அனுப்புவதை சிறிது காலத்திற்கு நிறுத்தி வைப்பது பற்றி யோசிப்பார்களா?

கனம் திரு. கோ. பூவராகன் : வெளி நாடுகளுக்கும் வெளி மாநிலங்களுக்கும் அனுப்பப்படும் மீன்கள் உள்நாட்டில் விற்பனை ஆவதில்லை. மேட்டூர் தேக்கத்தில் கடலா மீன் பெரிய அளவில் இருப்பதால் அது பக்கத்திலுள்ள வட்டாரங்களில் விற்பனை ஆவதில்லை. அதனால்தான் அது வங்காளத்திற்கு அனுப்பப்படுகிறது. அதே போன்று தென் மாவட்டங்களில் கடலில் பிடிக்கும் மிகச் சிறிய மீன்கள் அந்த ஊரிலும் பக்கத்து பகுதிகளிலும் விற்பனை ஆகாததால் எங்கு அவைகளை விருப்பமாக ஏற்றுக் கொள்கிறார்களோ அந்த இடத்திற்கு ஏற்றுமதி செய்து விற்பனை செய்யப்படுகிறது.

திரு. ஜே. மாதா கவுடர் : கேரளாவிலிருந்து அதிகமாக தவளைகளை ஏற்றுமதி செய்கிறார்களே, நம் மாநிலத்திலிருந்தும் ஏற்றுமதி செய்வது பரிசீலிக்கப்பட்டிருக்கிறதா?

கனம் திரு. கோ. பூவராகன் : நம் மாநிலத்திலிருந்து தவளைகளை ஏற்றுமதி செய்ய திட்டம் ஒன்றும் இல்லை. கேரளக்காரர்கள் இங்கே வந்து தவளைகளை வாங்கிச் செல்வதாக இப்போது தகவல் இருக்கிறது.

திரு. மு. கருணாநிதி : வெளியிடங்களுக்கு மீன்களை அனுப்பு வதன் மூலம் கிடைக்கிற வருமானம் எவ்வளவு என்று கூற முடியுமா?

கனம் திரு. கோ. பூவராகன் : வருமானம் பற்றி என்னிடம் தகவல் இல்லை. என்னென்ன வகைகள் வெளிநாடுகளுக்கு அனுப்பப்படுகிறது என்று தகவல் இருக்கிறது. அதைப் படிக்கிறேன்.—

	1962-63	1963-64
Fish—salted, dried ..	667·667 M.Tons	8,565·962 M.Tons.
Prawns	332·179 ,,	444·580 ,,
Shark fins, fish maws, etc. ..	139·506 ,,	150·032 ,,
Other sorts	1,195·608 ,,	5·447 ,,

[20th October 1964

	1962-63.	1963-64
Chilled or frozen prawns and shrimps	M. Tons.	M. Tons.
		16,585
Frozen fish		2,787 „
Dried turtle meat		0.680 „
Frozen turtle meat		10.017 „

திரு. எம். தண்டாயுதபாணி : தலைவர் அவர்களே, அமைச்சர் கூறிய பதிலில் மீன் பதப்படுத்தும் நிலையம் நாகப்பட்டணத்தில் ஒன்றும், தஞ்சையில் ஒன்றும் அமைக்கப்படுவதாகக் கூறினார்கள். நாகையில் அமைக்கப்படுவது சரியாக இருந்தாலும், தஞ்சைக்கு பதப்படுத்துவதற்கு அதிகாரம்பட்டணம் பகுதியிலிருந்துதான் மீன்களைக் கொண்டு வரவேண்டும். முப்பது மைல்களுக்கு மேல் தொலைவு இருக்கிறது. ஒரு பதனிடும் நிலையம் அதிராம்பட்டணத்தில் அமைக்கப்படுவதாக இருந்து பிற்பாடு கைவிடப்பட்டது. ஆகையால் தஞ்சையில் அமைக்கப்படுவதை மாற்றி அதிராம்பட்டணத்தில் அமைக்க ஆவன செய்ய முடியுமா?

கனம் திரு. கோ. பூவராகன் : தஞ்சையிலும் நாகப்பட்டணத்திலும் வேலை துவங்கப்பட்டு முடியும் தறுவாயில் இருக்கிறது. அதிராம்பட்டணத்தில் வேண்டுமென்று சொன்னால் நாகப்பட்டணத்தில் போதுமான அளவு இருந்து மேலும் தேவைப்பட்டால் அங்கும் ஏற்பாடு செய்யலாம்.

SRI K. S. G. HAJA SHERIFF : Will the Government place before the House a statement regarding the total catch of river and sea fish and also prawns for a period of one year and the steps the Government have taken to increase production of fish?

கனம் திரு. கோ. பூவராகன் : பரிசீலனை செய்து சபையில் வைக்க முயற்சி எடுத்துக்கொள்கிறேன்.

திரு. சி. பொன்னுசாமி நாடார் : மீன் உற்பத்தியோடு சரியான அல்லது இதிலே ஆமையும் சேர்க்கப்பட்டிருக்கிறதா என்று அறிய விரும்புகிறேன். ஆமையை இந்த நாட்டில் ஒரு சிலர் மட்டுமல்லாமல் அந்நிய நாட்டிலும் விரும்பத்தோடும் கிராக்கியோடும் வாங்கி உபயோகப்படுத்துகிறார்கள். அதனால் அந்நியச் செலாவணியும் கிடைக்கும். ஆகையால் அதையும் அதிகம் உற்பத்தி செய்ய திட்டம் இருக்கிறதா என்று அறிய விரும்புகிறேன்.

கனம் திரு. கோ. பூவராகன் : உற்பத்தி செய்ய திட்டம் ஒன்றும் இல்லை. ஆமையை இங்கிருந்து வெளி நாட்டுக்கு ஏற்றுமதி செய்ய உத்தேசம் ஏதும் இல்லை.

திரு. கே. எஸ். அர்த்தநாரீஸ்வர கவுண்டர் : கனம் அமைச்சர் அவர்கள் சொல்லிய பதிலில் கூட்டுறவு முறையில் மேட்டுரிலிருந்து மீன் விற்பனை செய்வதாகச் சொன்னார்கள். கல்கத்தா முதலிய இடங்களுக்கு இதுவரையில் தனிப்பட்ட வியாபாரிகள் அனுப்பி வந்தார்கள். எப்பொழுதிருந்து கூட்டுறவு முறையிலே ஆரம்பித்தார்கள் என்று அறிய விரும்புகிறேன்.

20th October 1964]

கனம் திரு. கோ. பூவராகன் : கூட்டுறவுச் சங்கத்திற்கு இங்கே மீன் பிடித்து விற்பதற்கு நம்முடைய அரசாங்கம் அனுமதி அளித்திருக்கிறார்கள். தனிப்பட்ட முறையில் நேரிடையாக கல்கத்தா, பம்பாய் முதலிய இடங்களுக்கு விற்பனை செய்வதற்கு சூழ்நிலை இல்லாததினால் அவர்கள் குறிப்பிட்ட லாபத்தை வைத்துக் கொண்டு வியாபாரிகளுக்கு கூட்டுறவுச் சங்கத்தினர் விற்பனை செய்துவிடுகிறார்கள்.

திரு. ஏ. ஆறுமுகம் : மீன் முக்கியமான உணவு, மிக ருசியான உணவு. ஆகவே, மீன் சாப்பிடாதவர்களையும் சாப்பிடும்படியாகச் செய்து இந்த உணவுப் பிரச்சனையைத் தீர்ப்பதுபற்றி சர்க்கார் ஆலோசிக்குமா?

கனம் திரு. கோ. பூவராகன் : இப்பொழுது நமக்கு இருக்கிற பிரச்சனை சாப்பிடுகிறவர்களுக்கே குறைந்த விலையில் குறித்த நேரத்தில் கிடைப்பதற்கு வேண்டிய ஏற்பாடு செய்வதென்பது தான்.

கனம் சபாநாயகர் : சாப்பிடுகிறவர்களை சாப்பிடாமல் பண்ணி சாப்பிடாதவர்களை சாப்பிடுகிறவர்களாகப் பண்ணி தீர்க்க முடியுமா என்று கேட்கிறார்.

திரு. எஸ். முருகையன் : பஞ்சாயத்து யூனியன்களுக்கு மீன் வளர்ப்புக்காக ஏராளமாக பணம் ஒதுக்கப்பட்டம்கூட, அதை மீன் வளர்ப்புக்கு செலவழிக்க முடியாமல் வேறு இனங்களுக்கு மாற்றப்படுகிறது. பஞ்சாயத்து யூனியன்கள் மீன் வளத்தை அதிகப்படுத்துவதற்கு சர்க்கார் புதியதாக ஏதாவது திட்டம் ஏற்பாடு செய்திருக்கிறதா? அப்படியிருந்தால் அந்தத் திட்டத் தின் விவரம் என்ன?

கனம் திரு. கோ. பூவராகன் : இப்பொழுது இருக்கிற திட்டத்தையே நல்ல முறையில் விரைவிலே நடத்துவதற்கு உயர் அதிகாரிகள் அனுப்பப்பட்டிருக்கிறார்கள். உடனடியாக இந்தத் திட்டம் தீவிரமாக நடைபெறுவதற்கு தீவிர முயற்சி எடுத்துக் கொள்ளப்பட்டிருக்கிறது.

திரு. எம். எஸ். மணி : மீன் இலாகாவினால் கொடுக்கப்படுகிற மீன் குஞ்சுகள் குறிப்பாக சேல்கென்டை இனவிருத்திக்கு அதிகமாக பயன்படுகிறது. அதிலே அதிகமாக முட்கள் இருப்பதால் சாப்பிட லாயக்கற்றது. அது சாப்பிட லாயக்கு இல்லாத காரணத்தினால், இதனுடைய அபிவிருத்தியை நிறுத்துவதற்கு அரசாங்கம் முயற்சிக்குமா?

கனம் திரு. கோ. பூவராகன் : சிலர் சேல்கென்டை மீன்களை விருப்பமாகச் சாப்பிடுகிறார்கள். சில இடங்களில் முட்கள் இருப்பதினால் அதை வேண்டாம் என்று ஒதுக்குகிறார்கள். சிலர் ஆர்வமாக சாப்பிடுகிறார்கள்.

திரு. கோ. சி. மணி : தஞ்சை மாவட்டத்தில் உள்நாட்டு மீன் பிடிப்பு கூட்டுறவு சங்கத்திலிருந்து மீன் பதனிடும் சாலை வைக்க

[20th October 1964

வேண்டும் என்று ஏதாவது அரசாங்கத்திற்கு கோரிக்கை வந்திருக்கின்றதா?

கனம் திரு. கோ. பூவராகன் : மூலக் கேள்விக்கும், இந்த உப கேள்விக்கும் சம்பந்தமில்லை. இதுபற்றி தனியாகக் கேள்வி போட்டால் விடை அளிக்கலாம்.

திரு. எம். வி. கரிவேங்கடம் : மீன்கள் உற்பத்தி செய்வதிலே தற்பொழுது கடலையும், ஆறுகளையும், ஏரிகளையும் வைத்துத்தான் உற்பத்தி செய்கிறார்கள். தனிப்பட்டவர்கள் கிணறுகளில் தனிப்பட்ட முறையிலே மீன்களை உற்பத்தி செய்ய அவர்களுக்கு ஏதாவது சலுகை அளித்து, மீன் உற்பத்தியைப் பெருக்குவதற்கு அரசாங்கத்தினிடம் ஏதாவது திட்டம் இருக்கிறதா?

கனம் திரு. கோ. பூவராகன் : அதற்கென்று ஒரு தனித் திட்டம் இல்லை. யாராவது தனிப்பட்டவர்கள் தங்களுடைய கிணறுகளில் மீன் வளர்ப்பதற்கு தயாராக இருக்கிறோம் என்று சொன்னால், அவர்களுக்கு மீன் குஞ்சுகள் கொடுத்து அவர்களை உற்சாகப்படுத்துவோம்.

திரு. ம. கமலநாதன் : மீன் இலாகா முன்பு நமது கூட்டுறவு அமைச்சர் அவர்களிடம் இருந்தது. அவர்கள் மீனைப்பற்றி ருசி அறியாதவர்கள். தற்பொழுது உள்ள அமைச்சர் அவர்களும் அப்படித்தான் என்று கேள்விப்படுகிறேன். அப்படி மீன் ருசி தெரியாதவர்களிடத்தில் இந்த இலாகா இருப்பதற்குக் காரணம் என்ன? (சிரிப்பு)

கனம் திரு. எம். பக்தவத்சலம் : ருசி பார்க்கின்றவர்களாக இருந்தால்தான் சாப்பிடுவதில்தான் அக்கறை உள்ளவர்களாக இருப்பார்கள். மற்றவர்கள் சாப்பிடுவதில் அக்கறை எடுத்துக் கொள்ளமாட்டார்கள். ஆகையால் அவர்களிடம் இந்த இலாகா இருக்கிறது. (சிரிப்பு)

புலவர் கா. கோவிந்தன் : மீன் சாப்பிடாதவர்கள்கூட மீன் எண்ணெய் சாப்பிடுகிறார்கள். ஆகவே, மீன் எண்ணெய் எடுக்கும் அளவில் சுரா போன்ற பெரிய மீன்களை அடிவிருத்தி செய்வதற்கு அரசாங்கத்தினிடம் ஏதாவது திட்டம் இருக்கிறதா? அப்படியானால், அந்தத் திட்டம் தற்பொழுது எந்த அளவில் இருக்கிறது?

கனம் திரு. கோ. பூவராகன் : அதற்கு தனிக் கேள்வி போட வேண்டும். என்னிடத்தில் இப்பொழுது முழு விவரம் இல்லை. மீன் எண்ணெய் தயாரிப்பதற்கும் இடம் இருக்கிறது.

திரு. கே.ஆர். ஆர்.எம். கரியமாணிக்கம் அம்பலம் : கிழக்கு ராமநாதபுரம் பகுதிகளில் ஏராளமான ஏரிகள் இருக்கின்றன. அந்த ஏரிகளை ஆழப்படுத்தி, அவைகளில் மீன் உற்பத்தி செய்தால், நல்ல முறையில் ஏராளமாக உற்பத்தி செய்ய முடியும். இதைப்பற்றி அரசாங்கம் கவனிக்குமா?

கனம் திரு. கோ. பூவராகன் : அம்மாதிரித் திட்டம் நம்மிடம் இல்லை. என்கே மீன்கள் நல்ல முறையில் வளர்க்க முடியுமோ, அங்கெல்லாம் வளர்ப்பதற்கு ஏற்பாடு செய்யப்படுகிறது.

20th October 1964]

திரு. ஆர். பொன்னப்ப நாடார் : நம்முடைய மாகாணத்தில் கடலோரத்தில் 'காட் லிவர் ஆயில்' எடுக்கக்கூடிய மீன்கள் கிடைக்கின்றனவா? அப்படி கிடைக்கக்கூடிய நிலைமை ஏற்படுத்துவதற்கு உத்தேசம் உண்டா?

கனம் திரு. கோ. பூவராகன் : அதுபற்றி தனிக் கேள்வி வேண்டும்.

SRI K. S. G. HAJA SHERIFF : Sir, are the Government aware of the fact that Japanese people are coming near our coast to catch fish? If so, why not our ships go there and catch fish? Will the Government aid private people, who would be coming forward with such schemes?

கனம் திரு. கோ. பூவராகன் : ஐப்பானிய அரசாங்கத்திற்கு போதுமான வசதி இருக்கிறது. நீண்ட தூரம் கடலில் சென்று மீன் பிடிப்பதற்கு நம்முடைய அரசாங்கத்திற்கு அதுபோன்ற வசதி வேண்டுமென்றால், அதற்கு அதிக நிதி ஒதுக்கப்பட வேண்டும். மூன்றாவது ஐந்தாண்டுத் திட்டத்தின்கீழ் மீன் இலாகா அந்த அளவுக்கு போவதற்கு நிதி வசதி இல்லை. நான்காவது, ஐந்தாவது திட்டத்தில் இதெல்லாம் சேர்க்கப்படும்.

SRI R. V. SWAMINATHAN : May I ask the hon. Minister whether there is any proposal to have atleast a few ships for deep sea fishing? After all, only a few lakhs would be required for such deep sea fishing.

கனம் திரு. கோ. பூவராகன் : மத்திய அரசாங்கம் இப்பொழுது இது போன்ற 'டிபாலர்கள்' வைத்திருக்கிறார்கள். நாம் ஒரு டிபாலர் வாங்கவேண்டுமென்றால் ரூ. 5 லட்சம், 6 லட்சத்திற்கு மேல் ஆகிறது. நமக்கு இருக்கிற நிதி வசதி அதற்குப் போதுமானதாக இல்லை. மேலும் வெளிநாட்டு செலாவணி மூலம் இதை வரவழைக்க வேண்டியிருக்கிறது. இப்பொழுது இதற்கு முயற்சி எடுத்துக் கொள்ளப்பட்டிருக்கிறது. நான்காவது, ஐந்தாவது திட்டத்தில் அது முழுமை பெறும்.

தமிழ் டைப்ரைட்டர்கள்

* 40 கேள்வி—**திரு. சி. கோதண்டராம பாகவதர் :** கனம் செய்தி விளம்பரத் துறை அமைச்சர் தயவுசெய்து கீழ்க்கண்ட கேள்வி களுக்குப் பதிலளிப்பாரா—

(அ) நமது அரசாங்கத்தின் அலுவலகங்களில் எத்தனை தமிழ் டைப்ரைட்டர்கள் இதுவரை வாங்கிக் கொடுக்கப்பட்டு இருக்கின்றன?

(இ) அவற்றுக்கு செலவான தொகை எவ்வளவு?

கனம் திரு. கோ. பூவராகன் : (அ) 1520.

(இ) ரூ. 12,13,330.

திரு. கே. ஏ. மதியழகன் : நமது 'ஸ்டேஷனரி அண்டு பிரிண்டிங்' அலுவலகத்தில் விநியோகிக்கப்படாமல் பல தமிழ்